

16 ta' Dicembru, 1959

Imhalef:—

Onor. Dr. J. Caruana Colombo, B. Litt., LL.D.
Carmelo Sapiano et.

versus

Maria Dolores sive Doris Sammut

Dota — Alimenti — Art. 34 u 35 tal-Kodiċi Ċvili.

Blex il-ġenituri figu dikkjarati eżenti mill-obligu li jiddotaw lill-bnithom u li jagħtuha d-alimenti jekk tiġi fuq-bżonn, meta din tkun iżżewġet kontra l-volontà tagħhom, jehtieġu żewġ rekwiżiti, u oġoè li l-ġenituri jkunu għamlu oppożizzjoni għaż-żwieġ ta' bnithom b'att ġudizzjarju dirett kontra tagħha u tar-raġel li kienet sefra tiżżewweġ, u dan qabel iż-żwieġ, u jkunu għamlu d-domanda għal din l-eżenzjoni fi żmien sitt xhur miċ-ċelebrazzjoni taż-żwieġ, u li jkollhom raġun; tafba għal din l-oppożizzjoni tagħhom.

Bhala ragunijiet tajba għal din l-oppożizzjoni l-illgi t'rrikonozxi n-nuqqas minn naħa tar-raġel tal-mezzi meħtieġa għall-ħajja, u d-diverġenza kbira fil-kondizzjoni fil-ħajja bejn dawk li jkunu sejrin fiżżewġu.

Kwantu għall-mezzi, il-illgi tillegħittima l-oppożizzjoni għaż-żwieġ meta dawk li fiżżewġu jkunu neqsin mill-mezzi neċessarji biez fiżżewġu biss, u mhux ukoll meta ma jkollhomx biez jgħ'ru bil-kumdità, jew meta ma jkollhomx biez jgħiru bil-lussu; u thares lejn l-idonettà li, jekk tiġi awmentata l-familja, jawmentaw ukoll il-profitti tar-raġel.

Kwantu għad-diverġenza fil-ħajja soċjali ta' dawk li jkunu ser jeżżewġu, din id-disparttà ta' kondizzjoni tidher li trid tkun dik li, fl-żmienijiet hsiq anqas demokratiċi minn dawk tal-lum, minnha kien fittnessel skandalu gravi u tnjominja għall-parentell.

Il-Qorti:— Rat l-att taċ-ċitazzjoni li bih l-atturi, wara li jippremettu illi l-konvenuta, binthom, iżżewġet lill-konvenut mingħajr il-kunsens tagħhom u non ostante l-oppożizzjoni tagħhom; u illi ż-żwieġ sar bid-dispensa ta' parti mit-tneđijiet, u huma ma kienux jafu bih hmistax il-gurnata qabel; u illi huma pprezentaw protest fil-15 ta' Ottubru 1958; u illi huma opponew iż-żwieġ imsemmi billi l-konvenut ma għandux il-mezzi meħtieġa għall-ħajja, u hemm divrenzja kbira tal-kondizzjoni fil-ħajja bejn il-partijiet, u għal ragunijiet opra tajba li jirrizultaw waqt it-trattazzjoni tal-kawża; jitolbu illi. premissi d-dikjarazzjonijiet meħtieġa u mogħtija l-provvedimenti opportuni, jigi għaldaqstant dikjarat u deċiż, għar-ragunijiet fuq premissi, illi huma meħlusin mill-obligu li jmantnu lill-binthom il-konvenuta u mill-obligu li jiddotaw lill-istess konvenuta. Bl-ispejjeż, komprizi dawk tal-protest tal-15 ta' Ottubru 1958, kontra l-konvenuti;

Omissis;

Ikkunsidrat;

Illi l-konvenuta, li hi bint l-atturi, innamrat mal-

konvenut f'it granet wara li dan gie Malta mill-Awstralja f'Mejju 1958, fejn kien mar f'Jannar 1955. Hija bdiet tkellmu fit-trieq ;

Illi l-atturi qeghdin jitolbu li jigu mehlusa mill-obligu li jmantu u li jiddotaw lill-konvenuta binthom, billi din, kif huma jippretendu, izzewget lill-konvenut minghajr il-kunsens u malgrado l-oppożizzjoni taghhom. Skond il-ligi (art. 34 tal-Kodiċi Civili), l-obligu ta' kull persuna lejn oħra għall-manteniment, u l-obligu tal-ġenituri, fost oħrajn, li jiddotaw lill-binthom, jispicċa jekk il-persuna li favur tagħha l-obligu l-wiehed jew l-iehor, jew iż-żewġ obligi, huma stabbiliti, tiżzewweg kontra r-rieda tal-persuna li jkollha dak l-obligu jew dawk l-obligi; iżda dan kemm il-darba din l-oppożizzjoni tkun saret għal raġunijiet tajba, u t-talba għall-helsien mill-imsemmija obligu jew obligi ssir mill-persuna li tagħmel dik l-oppożizzjoni fi żmien sitt xhur mit-tieg. Barra minn dan, din l-oppożizzjoni, biex ikollha effett, hemm bżonn li ssir b'att ġudizzjarju, li għandu jigi notifikat lil kull wahda mill-persuni li jkollhom il-hsieb li jizzewgu;

Mill-premess jirrizulta li tnejn huma r-rekwiziti meh-tiega skond il-ligi biex jista' jkun hemm eżitu favorevoli għad domanda avanzata mill-atturi, ċjoè li huma opponew ruhhom kontra kull wiehed u wahda mill-konvenuti għaż-żwieġ taghhom b'att ġudizzjarju qabel l-istess żwieġ, u ntavolaw din l-azzjoni fi żmien sitt xhur mit-tieg taghhom, u li huma għandhom raġuni tajba għall-oppożizzjoni msemmija;

Illi l-atturi uniformaw ruhhom għar-rekwizit taż-żmien volut mil-ligi, billi huma opponew ruhhom għaż-żwieġ tal-konvenuta binthom mal-konvenut bi protest tal-15 ta' Ottubru 1958 u ġew il-quddiem biċ-ċitazzjoni odjerna fi żmien sitt xhur mit-tieg taghhom ;

Illi, bhala bazi għar-rekwizit l-iehor, l-atturi jadduċu zewġ raġunijiet, ċjoè n-nuqqas minn naħa tal-konvenut tal-mezzi meh-tiega għall-hajja, u d-divergenza kbira tal-kondizzjoni fil-hajja bejn il-konvenuti — raġunijiet dawn

illi l-ligi stess tirrikonoxxi bhala legittimi u validi għall-finijiet tal-eżenzjoni mill-obligi msemmijin (art. 35 Kodiċi Civili);

L-ewwel raġuni addotta mill-atturi mhix fondata. Għall-finijiet tal-eżenzjoni mill-obligi ga msemmija l-ligi tillegittima l-oppożizzjoni għaż-żwieġ meta dawk li jiż-żewġu jkunu neqsin mill-mezzi neċessarji biex jizzewġu biss, u mhux ukoll meta ma jkollhomx biex jgħixu bil-kumdità, jew meta ma jkollhomx biex jgħixu bil-lussu; u tħares lejn l-idoneità li, jekk tiġi li tawmenta l-familja, jawmentaw ukoll il-profitti tar-raġel (Vol. IX, 754; XIII 545; XXIX-II-1225). Fil-każ taht konsiderazzjoni, meta wiehed jiehu rigward tal-kondizzjoni tal-konvenuti u tal-mezzi li għandhom, għandu jasal f'konkluzjoni li, jekk talvolta b'dak li għandhom ma jistgħux jgħixu fil-wisa', huma jistgħu żgur jgħixu b'ċerta kumdità; għaliex is-salarju biss li jirċievi l-konvenut jidher suffiċjentement adegwat għall-kondizzjoni tagħhom, u hemm il-probabbiltà li dawn il-mezzi jidiedu. Infatti, jirriżulta li minn xi xahrejn qabel ma żżewweġ lill-konvenuta l-konvenut kien ga mpjega ruhu bhala "diesel fitter" b'mod permanenti mal-kumpannija tal-B.P., b'salarju fiss ta' £8.6.0 fil-gimgha, minbarra l-ħlas li jirċievi extra għal xogħol ta' overtime li jahdem ta' kulljum, għalkemm mhux dejjem tal-istess durata. Il-konvenut għandu depożitati fil-Barclay's Bank £766 mill-flus li ġieb miegħu mill-Awstralja, oltre xi haġa tal-flus oħra li huwa jzomm id-dar. Il-konvenut għandu 26 sena, il-konvenuta 20 sena (dok. A fol. 5), u t-tnejn jidhru ferm idonei li jimmiljoraw progressivament il-kondizzjoni tagħhom fil-ħajja;

Lanqas ma hi fondata r-raġuni l-oħra addotta mill-atturi. Id-disparità ta' kondizzjoni, li fit-termini tal-insemmi artikolu tal-ligi (35, Kap. 23) tista' skond iċ-ċirkustanzi tiġi ritenuta bhala kawża ġusta ta' oppożizzjoni għaż-żwieġ. tidher li trid tkun dik li minnha, kif isemmi l-Kodiċi De Rohan (Libro 3, Capo 2. para. 16), li ġie promulgat fi żmienijiet ferm anqas demokratiċi minn dawk ta' żmienijietna, jista' jitnissel "grave scandalo o ignominia alle parentele" (Vo^l. III, 140; XVI-II-130; XXV-II-476).

Fil-każ in ispeċje, ma hemmx bejn il-familji tal-konvenuti din id-disparità ta' kondizzjoni speċjali li tiggustifika da parti tal-atturi l-oppożizzjoni tagħhom għaż-żwieġ bejn il-konvenuti. Infatti, id-dispożizzjoni msemmija tal-Kodiċi De Rohan giet mehuda mil-liġi promulgata f'Nap'li fl-10 ta' April 1777, li mbgħad giet estiza għas-Sicilja b'Ordni Regju tas-26 ta' Ottubru ta' dik is-sena, promulgat fis-7 ta' Novembru tal-istess sena; u biha kien jingħata dritt lill-ġenituri li jagħmlu uzu mid-diżeredazzjoni lit-tfal u mil-privazzjoni tad-dota lill-uliedhom bniet li jżżewġu "con persone infami e ignominiose";

Issa l-atturi ma jimputawx lill-konvenut li hu persuna ta' din ix-xorta, anzi l-attur xehed li kontra l-konvenut ma jaf xejn. Huwa biss jirriveva li minn xi 23 sena ilu jahdem ta' kuntrattur, u qabel kellu hanut tax-xorb, mentri missier il-konvenut, skond ma jidher mill-kawża li għaliha saret riferenza, hu gabillojt. Apparti dak li għantqal, kuntrattur u gabillojt huma t-tnejn haddiema, u ma jistax jingħad, speċjalment fiż-żmienijiet tal-lum, li tifel ta' gabillojt inissel xi skandlu gravi jew injominja lill-familja ta' martu, jekk missierha jkun kuntrattur. Gie ritenut minn din il-Qorti li ma kienx hemm din id-disparità ta' kondizzjoni soċjali fi żwieġ bejn ġuvni, inginier privat, u xebba, bint ta' industrijalista, li kellha wkoll huha professjonista (Vol. IX, 754). Il-familji tal-konvenuti huma mbgħad ftit jew wisq imparentati, billi, kif xehed l-attur, omm il-konvenut u omm martu huma kuġini; u jirrizulta li sa meta nqala' dan l-inkwriet fuq iż-żwieġ fil-kwistjoni l-membri taż-żewġ familji kienu midhla ta' xulxin, u qatt ma kien jilher li l-familja tal-atturi kienet tirriżenti ruħha jekk il-membri tal-familja tal-konvenut kienu jmorru għandhom, speċjalment meta huma stess kienu jiffrekwentaw lil din l-aħhar familja. L-attur semma li hu l-konvenut kien qatel involontarjament persuna bi truck, u li hu jehor reċentement wehel il-habs minhabba intimidazzjoni fi strike politiku; semma wkoll ċirkustanzi oħra li huwa ma jafhomx "di scienza propria", u kwindi ma jistgħux jittieñdu f'konsiderazzjoni. Però, iċ-ċirkustanzi fuq imsemmijin u dawn l-aħhar ċirkustanzi, anki jekk pruvati, mhumieq tali, partikolarment billi dawn imsem-

mijin fl-ahhar graw hafna zmien ilu, li jistghu jirriflettu fuq il-kondizzjoni soċjali tal-konvenut b'konfront għal dik tal-atturi. Del resto, l-attur xehed ukoll li l-aktar li hass kien mhux minhabba din id-disparità ta' kondizzjoni u għax bintu iżżewġet lill-konvenut, imma għaliex din iżżewġet bil-mod kif iżżewġet, jgħidli bil-għajnejha tal-għajnejha li saret l-affari;

Għal dawn il-motivi;

Tiddecidi billi teskludi l-atturi mid-domandi; bl-ispej-
jeż kontra tagħhom.
